

राज्यपाल से मिले योग गुरु बाबा रामदेव
राज्यपाल श्री नाईक से हरियाणा के राज्यपाल ने मुलाकात की

लखनऊ: 29 मार्च, 2017

उत्तर प्रदेश के राज्यपाल श्री राम नाईक से आज राजभवन में योग गुरु बाबा रामदेव ने शिष्टाचारिक भेंट की। राज्यपाल ने पुष्प गुच्छ देकर बाबा रामदेव का राजभवन में स्वागत किया। भेंट के दौरान राज्यपाल की पत्नी श्रीमती कुंदा नाईक भी उपस्थित थीं। राज्यपाल ने उन्हें फलाहार के लिये राजभवन आमंत्रित किया था। इस अवसर पर योग की महत्ता एवं विश्व स्तर पर बढ़ती योग की स्वीकार्यता को लेकर भी चर्चा हुई। राज्यपाल ने बाबा रामदेव को अपनी पुस्तक 'चरैवेति! चरैवेति!!' की हिंदी प्रति भेंट की।

उल्लेखनीय है कि बाबा रामदेव तीन दिवसीय प्रथम राज्य स्तरीय योग महोत्सव की अध्यक्षता करने हेतु लखनऊ आये हैं। लखनऊ में आयोजित योग महोत्सव के प्रथम सत्र का उद्घाटन राज्यपाल श्री राम नाईक ने आज किया था। योग महोत्सव के द्वितीय सत्र में मुख्यमंत्री योगी आदित्य नाथ भी उपस्थित हुये थे।

राज्यपाल राम नाईक से आज राजभवन में हरियाणा के राज्यपाल प्रो० कप्तान सिंह सोलांकी ने भेंट की। प्रो० सोलांकी लखनऊ में भाऊराव देवरस सेवा न्यास द्वारा आयोजित कार्यक्रम सहित कई अन्य कार्यक्रमों में सम्मिलित होने आये थे।

अंजुम/ललित/राजभवन (115/45)







